



ДРЖАВЕН ЗАВОД ЗА РЕВИЗИЈА
ENTI SHTETËROR I REVIZIONIT
STATE AUDIT OFFICE

Број: 03-859/4

Датум: 10.08.2023 година

Врз основа на член 9 точка 12 од Закон за државната ревизија („Службен весник на Република Македонија“ бр.66/2010, 145/2010, 12/2014, 43/14, 154/15, 192/15, 27/16 и 83/18 и „Службен весник на Република Северна Македонија“ бр. бр. 122/21), а во врска со член 7 став (1), член 8 став (1) и член 10 став (1) алинеја 1 од Законот за донации и спонзорства во јавните дејности, („Службен весник на Република Македонија“ бр.47/06, 86/08, 51/11, 28/14 и 153/15) и Договор за доделување на средства по основ на донација на Црвен крст на Република Северна Македонија за справување со последиците од катастрофалните поплави и силното невреме што ја зафатија Словенија заверен во Државен завод за ревизија под број 03-859/2 од 08.08.2023 година и заверен во Црвен крст на Република Северна Македонија под број 0807-1127/1 од 09.08.2023 година и Решение донесено од Министерот за правда за потврдување на донација од јавен интерес во областа на социо-хуманитарните дејности со број УП 11-1932 од 10.08.2023 година, а по претходно мислење издадено од Министерството за труд и социјална политика број 10-5455/2 од 10.08.2023 година, Главниот државен ревизор донесе

РЕШЕНИЕ

За исплата на парични средства по основ на донација на Црвениот крст на Република Северна Македонија за справување со последиците од катастрофалните поплави и силното невреме што ја зафатија Словенија

1. Да се исплатат средства во износ 100.000,00 денари како парична донација на Црвениот крст на Република Северна Македонија за хуманитарна помош за справување со последиците од катастрофалните поплави и силното невреме што ја зафатија Словенија.
1. Средствата од точка 1 од ова Решение да се исплатат од средствата на Државниот завод за ревизија во Буџетот на Република северна Македонија за 2023 година и тоа:

Сметка: 020021504063710

Програма: 20 - Државна ревизија

Ставка: 464 разни трансфери

Расходна потставка: 464990 – други трансфери

2. Средствата да се уплатат во корист на сметката:
Примател: Фондот на солидарноста на Црвениот крст на Република Северна Македонија
Сметката на примателот: 300000001327966,
даночен број: 4030984271620

Носител на платен промет: АД Комерцијална банка со назнака: помош за настраданото население во Словенија.

3. Ова решение влегува во сила со денот на неговото донесување, а ќе важи од денот на обезбедување на Решение за потврдување на јавниот интерес од Министерството за правда за давањето на наведената донација.

ОБРАЗЛОЖЕНИЕ

Црвениот крст на Република Северна Македонија упати јавен апел за изразување на солидарност и обезбедување на хуманитарна помош за справување со последиците од катастрофалните поплави и силното невреме што ја зафатија Словенија.

За таа цел, Црвениот крст има отворено сметка на донациски солидарен фонд наменет за обезбедување на финансиска помош за справување со последиците од катастрофалните поплави и силното невреме што ја зафатија Словенија.

Во рамките на расположливите средства од Буџетот на Република Северна Македонија за 2023 година распределени на Државниот завод за ревизија на сметка основен буџет/сопствени приходи, беше констатирана можност да се алоцира износ на средства кои би можеле да бидат уплатени како директна финансиска помош во парична донација за горенаведената намена во корист на Црвениот крст на Република Северна Македонија.

Со оглед дека во конкретниот случај се работи за донација од Државен завод за ревизија како давател на донација – домашно лице определено со одредбите од член 3 став 1 точка 7 од Законот за донации и спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15) и во согласност со одредбите од член 4 став (1) од истиот Закон, Главниот државен ревизор и Генералниот секретар на Црвениот крст склучија Договор за доделување на средства по основ на донација на Црвен крст на Република Северна Македонија за хуманитарна помош за справување со последиците од катастрофалните поплави и силното невреме што ја зафатија Словенија, заверен во Државен завод за ревизија под број 03-859/2 од 08.08.2023 година и заверен во Црвен крст на Република Северна Македонија под број 0807-1127/1 од 09.08.2023 година, донесено е Решение од Министерот за правда за потврдување на донација од јавен интерес во областа на

социо-хуманитарните дејности со број УП 11-1932 од 10.08.2023 година, а по претходно мислење издадено од Министерството за труд и социјална политика број УП11-1932 од 10.08.2023 година, што е во согласност со одредбите од член 21 од Законот за донации и спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15) Главниот државен ревизор го донесе ова Решение.

**Главен државен ревизор**
М-р Максим Ацевски
Maxim Acevski

Изработил: м-р Билјана Блажевска Милевска
Контролирал: м-р Александар Поповски